



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] WEDNESDAY, FEBRUARY 3, 2021 / MAGHA 14, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી જાન્યુઆરી, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૨૦મી મે, ૨૦૨૦ના સરકારી જાહેરનામા ક્રમાંક: જીપી/૧૯/ડીસીએ/૧૦/૨૦૦૨/૨૮૭૦/ઝ. નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding****Amendment to The Joint Commissioner, Class I, in the Gujarat Drugs Service under the Commissionerate of Food and Drugs Control Administration, Recruitment Rules, 2017, Gujarat State.**

ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય હેઠળની ગુજરાત ઔષધ સેવામાં, સંયુક્ત કમિશનર, વર્ગ ૧, ભરતી નિયમો, ૨૦૧૭ સુધારવા સંબંધી

જાહેરનામું.

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, તારીખ: ૨૦મી મે, ૨૦૨૦.

ભારતનું સંવિધાન

ક્રમાંક.જીપી/૧૮/ડીસીએ/૧૦/૨૦૦૨/૨૮૭૦/ઝ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય હેઠળની ગુજરાત ઔષધ સેવામાં, સંયુક્ત કમિશનર, વર્ગ ૧, ભરતી નિયમો, ૨૦૧૭ વધુ સુધારવા નીચેના નિયમો કરે છે:-

૧. આ નિયમો ખોરાક અને ઔષધ નિયમન તંત્રના કમિશનરની કચેરી હેઠળની ગુજરાત ઔષધ સેવામાં, સંયુક્ત કમિશનર, વર્ગ ૧, ભરતી (સુધારા) નિયમો, ૨૦૨૦ કહેવાશે.
૨. ખોરાક અને ઔષધ નિયમન તંત્રના કમિશનરની કચેરી હેઠળની ગુજરાત ઔષધ સેવામાં, સંયુક્ત કમિશનર, વર્ગ ૧, ભરતી નિયમો, ૨૦૧૭ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૨-માં, ખંડ (ક)(૩) પછી આવતા પરિચ્છેદમાં, “તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૭૬ની જોગવાઈઓ અનુસાર, સિનિઓરિટી (પ્રવરતા)ને લક્ષમાં લીધા સિવાય, પસંદગીના સિદ્ધાંતને આધારે વિચારણા ક્ષેત્રની અંદરની વ્યક્તિની બઢતીથી કરવી જોઈશે.” એ શબ્દો, કૌંસ, આંકડા અને અક્ષરને બદલે, “ તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે વિચારણા ક્ષેત્રની અંદર બઢતી માટે યોગ્ય જણાતી “ખૂબ સારાનો આધારચિહ્ન” ધરાવતી વ્યક્તિની બઢતીથી કરવી જોઈશે.” એ શબ્દો, કૌંસ, આંકડા અને અક્ષર મૂકવા.
૩. સદરહુ નિયમોમાં, નિયમ ૩માં,
 - (૧) ખંડ (ક)માં, “૪૪ વર્ષથી વધુ ઉંમરનો હોવો જોઈશે નહિ” એ આંકડા અને શબ્દોને બદલે, “૪૮ વર્ષથી વધુ ઉંમરનો હોવો જોઈશે નહિ” એ આંકડા અને શબ્દો મૂકવા.
 - (૨) ખંડ (ક)માં, બીજો પરંતુક કમી કરવો.
 - (૩) ખંડ (ખ)માં, “સૂક્ષ્મ જીવવિજ્ઞાન (માઈક્રોબાયોલોજી)” એ શબ્દો અને કૌંસ પછી, “અથવા ફાર્મ.ડી (ડોક્ટર ઓફ ફાર્મસી)ની પદવી” એ શબ્દો અને કૌંસ દાખલ કરવા.
 - (૪) ખંડ (ગ)માં, નીચેનો ખંડ મૂકવો:-

“(૧) ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય હેઠળ ઔષધ અને સૌંદર્ય પ્રસાધન અધિનિયમ, ૧૯૪૦ અને ઔષધ અને સૌંદર્ય પ્રસાધન નિયમો, ૧૯૪૫-નો અમલબજવણીના ક્ષેત્રનો આશરે અગિયાર વર્ષનો અનુભવ ધરાવતો હોવો જોઈશે; અથવા

- (૨) ઔષધ અને સૌંદર્ય પ્રસાધન નિયમો, ૧૯૪૫-ની અનુસૂચિ “ગ”માં નિર્દિષ્ટ કરેલા ઓછામાં ઓછા એક પદાર્થની બનાવટ (ઉત્પાદન) અથવા પરીક્ષણના ક્ષેત્રમાં; ફાર્માસ્યુટિકલ સંસ્થાના ઉત્પાદન અથવા ગુણવત્તા નિયંત્રણ અથવા સંશોધન અને વિકાસ વિભાગમાં અથવા ફાર્માસ્યુટિકલ ટેકનોલોજીને સંબંધિત ક્ષેત્રમાંનો અથવા સરકારમાં/સરકાર હસ્તકના બોર્ડ/કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપનીમાં લાઈસન્સ અધિકારી દ્વારા આ હેતુ માટે મંજૂર કરાયેલી પ્રયોગશાળામાં આશરે અગિયાર વર્ષનો સંયુક્ત અથવા પૃથક અનુભવ ધરાવતો હોવો જોઈશે.

સ્પષ્ટીકરણ: ઉમેદવારે, એનેક્ષર ૧માં નિર્દિષ્ટ કર્યા મુજબના ફોર્મેટમાં અનુભવ માટેનું પ્રમાણપત્ર રજૂ કરવાનું રહેશે.”

૪. સદરહુ નિયમોમાં, નિયમ ૯ પછી, નીચેનું એનેક્ષર-૧ ઉમેરવું:-

“એનેક્ષર-૧

પ્રમાણપત્ર

આથી, પ્રમાણિત કરવામાં આવે છે કે,

(૧) શ્રી./કુ./ડો.....

(અટક)

(નામ)

.....

(પિતાનું/પતિનું નામ)

આ સંસ્થા સાથેથી સુધી..... વિભાગમાંની હેસિયતમાં કામ કરે છે/કરતા હતા.

(૨) આથી વધુ પ્રમાણિત કરવામાં આવે છે કે તે ઉત્પાદન વિભાગ/ગુણવત્તા નિયંત્રણ વિભાગમાં બનાવટ/નિયંત્રણ/ઔષધ અને સૌંદર્ય પ્રસાધન નિયમો, ૧૯૪૫-ની અનુસૂચિ “ગ”માં સમાવિષ્ટ કરેલા ફાર્માસ્યુટિકલ ઉત્પાદનોના સંશોધન અને વિકાસમાં, વર્ષ અને મહિનાનો અનુભવ અને નમૂના નં. ૨૮/૨૮ ઘ-માં લાઈસન્સ હેઠળ..... નંબર ધરાવે છે.

સહી:-

નામ:-

હોદ્દો:-

(કંપનીનું સીલ)

કંપનીનું નામ અને સરનામું:-

તારીખ:-

નોંધ: પ્રમાણપત્ર પર સક્ષમ સત્તાધિકારી તરીકે જાહેર કરેલ હોય તેવી કંપની અથવા સંસ્થાના મેનેજિંગ ડિરેક્ટર, ડિરેક્ટર અથવા મેનેજર દ્વારા સહી કરેલી હોવી જોઈશે.”

ગુજરાતના રાજ્યપાલના હુકમથી અને તેમના નામે,

વી.જી.વણઝારા,
સરકારના અધિક સચિવ.